

भारतीय प्रशासन सेवेतील
अधिकाऱ्यांनी नामनिर्देशनाचे
विहित नमुने भरून देण्याबाबत

महाराष्ट्र शासन
सामान्य प्रशासन विभाग
परिपत्रक क्रमांक :- भाप्रसे-१००७/प्र.क्र.१९६/०७/९,
मंत्रालय, मुंबई ४०० ०३२
दिनांक :- २८.०८.२००७

परिपत्रक -

भारतीय प्रशासन सेवेतील अधिकाऱ्यांनी ते थेट किंवा पदोन्नतीने/ निवडीने सेवेत आल्यानंतर अथवा सेवेत स्थायीकरण झाल्यानंतर खालीलप्रमाणे नामनिर्देशने करणे आवश्यक आहे. :-


- अ) अखिल भारतीय सेवा (मृत्यू-नि-सेवानिवृत्ती लाभ), नियम १९५८ च्या नियम १९ (२) च्या तरतूदीनुसार, सेवेत असताना निधन झाल्यास कुटुंबियांना प्रदान करावयाच्या मृत्यू उपदानासाठीचे नामनिर्देशन पत्र - सदर नामनिर्देशन हे अधिकाऱ्याचे सेवेत स्थायीकरण झाल्यानंतर करावयाचे आहे.
- ब) अखिल भारतीय सेवा (भविष्य निर्वाह निधी) नियम १९५५ च्या नियम ४ अनुसार, अधिकाऱ्याचे सेवेत असताना निधन झाल्यास त्याच्या भविष्य निर्वाह निधी खात्यातील जमा रक्कम त्याच्या कुटुंबियांना मिळण्यासाठी करावयाचे नामनिर्देशन - सदर नामनिर्देशन हे अधिकाऱ्याने तो भविष्य निर्वाह निधीचा सदस्य झाल्यानंतर करावयाचे आहे.
- क) केंद्र शासकीय कर्मचारी गट विमा योजना, १९८० च्या तरतूदीनुसार, अधिकाऱ्याचे सेवेत असताना निधन झाल्यास, त्याची सदर योजनेअंतर्गत जमा असलेली रक्कम तसेच मृत्यूनंतर अनुज्ञेय असलेली विम्याची रक्कम कुटुंबियांना मिळण्यासाठी करावयाचे नामनिर्देशन - अधिकाऱ्याने सेवेत आल्यानंतर करावयाचे आहे.

२. भा.प्र.से.अधिकाऱ्यांनी उपरोक्त नामनिर्देशने वेळचे-वेळी, त्यासाठीचे नियमानुसार ठरविण्यात आलेल्या विहित नमुन्यात करून, त्याची एक प्रत मूळ सेवापुस्तकासह ठेवणे आवश्यक आहे. त्याचप्रमाणे विहित नमुन्यातील नामनिर्देशनाची प्रत्येकी एक प्रत सामान्य प्रशासन विभाग, का.९, ९-अ व महालेखापाल, मुंबई यांना पाठविणे आवश्यक आहे.

३. एखादया भा.प्र.से.अधिकाऱ्याचे सेवेत असताना दुदैवाने निधन झाल्यास, नामनिर्देशनाअभावी त्याच्या वारसांना देय असणाऱ्या रकमा प्रदान करण्यासाठी अडचणी येऊ नयेत, यासाठी सर्व अधिकाऱ्यांनी, नियमानुसार विहित नमुन्यातील नामनिर्देशने करणे आवश्यक असून, त्याच्या प्रती संबंधितांना पाठविण्यात आल्यास, अधिकाऱ्याच्या निधनानंतर त्याच्या वारसांना देय असणाऱ्या रकमा, विनाविलंब व कोणत्याही वादाशिवाय/ अडचणीशिवाय प्रदान करता येऊ शकतील. त्यासाठी भारतीय प्रशासन सेवेतील राज्य संवर्गातील सर्व अधिकाऱ्यांची उपरोक्त लाभांसाठीची नामनिर्देशने अद्ययावत करण्यासाठी पुढील कार्यपद्धती अनुसरण्यात यावी :-

- ज्या भा.प्र.से.अधिकाऱ्यांनी त्यांची नामनिर्देशने उपरोक्त नियमांनुसार विहित नमुन्यात करून ती त्यांच्या मूळ सेवापुस्तकात उचित नोंदीसह ठेवली असतील, अशा अधिकाऱ्यांनी, मूळ सेवापुस्तकासह ठेवलेल्या नामनिर्देशनाच्या विहित नमुन्याची प्रत्येकी एक प्रत, सामान्य प्रशासन विभाग, का.क्र.९, ९-अ व महालेखापाल यांना पाठवावी.
- ज्या अधिकाऱ्यांनी अदयाप नामनिर्देशने केलेली नसतील, त्यांनी विहित नमुन्यात सदर नामनिर्देशने करून त्याची एक प्रत त्या अधिकाऱ्याच्या कार्यालयाकडे असलेल्या मूळ सेवापुस्तकासोबत ठेवावी. तसेच त्याची प्रत्येकी एक प्रत सामान्य प्रशासन विभाग, का.क्र.९, ९-अ व महालेखापाल यांना पाठवावी. यासाठीच्या नामनिर्देशनाचे विहित नमुने Ministry of Personnel, Public Grievance & Pensions, New Delhi यांच्या किंवा या विभागाच्या संकेतस्थळावरून पुढीलप्रमाणे उपलब्ध करून घेण्यात यावेत.-

Website - www.persmin.nic.in किंवा www.tempweb.12.nic.in/index.html



यामध्ये AIS (DCRB) Rules, १९५८, AIS (GPF) Rules, १९५५ व AIS (GI) Rules, १९८१ हे नियम उपलब्ध आहेत. यातील नामनिर्देशन करण्याबाबत असलेल्या तरतूदी विचारात घेऊन, सदर नियमांत विहित केलेल्या नमुन्यांनुसार, आवश्यक ती लागू असलेली नामनिर्देशने भरून, त्याची प्रत्येकी एक प्रत, सामान्य प्रशासन विभाग, का.९, ९-अ व महालेखापालांना पाठविण्यात यावी. तसेच नामनिर्देशनाची प्रत्येकी एक प्रत संबंधित अधिकाऱ्याच्या कार्यालयाकडे असलेल्या मूळ सेवापुस्तकात ठेवण्यात यावी.

४. सर्व भा.प्र.से.अधिकाऱ्यांनी त्यांच्या नामनिर्देशनासंदर्भात उपरोक्त परिच्छेदात विहित केलेली कार्यवाही दिनांक १०.०९.२००७ पर्यंत पूर्ण करावी.
५. सदर परिपत्रक हे महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक क्रमांक २००७०८२८१६५५२८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही /-

(वि.ना.मोरे)

सह सचिव, महाराष्ट्र शासन

प्रत -

१. महालेखापाल (ले.व अ.), महाराष्ट्र-१, मुंबई
२. महालेखापाल (ले.प.), महाराष्ट्र-१, मुंबई
३. महालेखापाल (ले.व अ.), महाराष्ट्र-२, नागपूर
४. महालेखापाल (ले.प.), महाराष्ट्र-२, नागपूर
५. अधिदान व लेखा अधिकारी, मुंबई
६. सर्व जिल्हा कोषागार अधिकारी
७. सामान्य प्रशासन विभाग/कार्यासन-९-अ व १०, मंत्रालय, मुंबई,
८. मंत्रालयातील सर्व प्रशासकीय विभाग,
९. महाराष्ट्र राज्याच्या सेवा संवर्गातील भारतीय प्रशासन सेवेतील सर्व अधिकारी,
१०. निवड नस्ती.